
ହରିହର ସାହୁ । ଡାକ ନାମ ହରି | ଅଣ୍ଡା ବିକେ । ହାତକୁ ଭଲ 
ଦି'ପଇସା ଆସେ । ସେଇଥ୍‌ରେ ପରିବାର ଚଳେଇନିଏ । କିଛ 
ଅସୁବିଧା ହେଉ ନଥାଏ । 


ସବ୍ର ଠିକ୍‌ ଠାକ୍‌ ଚାଲିଥାଏ । କ'ଣ ହେଲା କେଜାଣି, ଏଇ 
କେଇଦିନ ହେଲା ହରିର ମନ ଭଲ ରହୁନାହି । ସବୁବେଳେ କିଛି 
ଭାବଛି । 


ଦିନକର ଘଟଣା | ହାତରେ ଅଣ୍ଡାଧରି ବିକି ବାହାରିଲା । ମନ 
ତ ଠିକ୍‌ ନାହି । କଣ ଭାବି ଜୋର୍‌ରେ ହାତ ଛାଟି ଦେଲା | ସବ୍ର ଅଣ୍ଡା 
ତଳେ ପଡ଼ି ଭାଙ୍ଗିଗଲା । ବାସ୍‌, ସେ ଦିନର ବେପାର ସେଇଠି 
ଶେଷ । 

ମନ ଦୁଃଖରେ ଘରକୁ ଫେରିଲା ! ଯିଏ ଯେତେ ପଚାରିଲେ 
ବି କିଛି କହୁ ନଥାଏ । ଗୁମ୍‌ ମାରି ବସିଥାଏ । ରାତି ହେଲା । ଯେତେ 
ଡାକିଲେବି ଖାଇଲା ନାହିଁ । ପୁଅର ଏଇ ଭାବ ଦେଖ୍‌ ମାଂ ବୃଢ଼ୀ 
ଅଥୟ ହେଲେ । ବୟସ ପାଖାପାଖ୍‌ ଅଶିବର୍ଷ । ଚମ ଧୂକୂଡ଼ି ଗଲାଣି । 
ଅରି ଅରି ପୁଅ ପାଖକୁ ଗଲେ | ପୁଅର ପିଠି ଥାପୂଡ଼େଇଲେ |! ଆଉ 


ପଚାରିଲେ - ଆରେ ବାପ ହରି ! ତୋର କଣ ହୋଇଛି ? କିଛି 
କହ୍ନୂଯେ ? ମୋତେ କହିବୁନି ? 

ମା'ର କଥା ରହିଲା । ହରି ନିଜ ଭାବକୁ ଆଉ ଲୁଚାଇ ପାରିଲା 
ନାହିଁ । କହିଲା - ମାଲୋ ! ଯେଉଁ ବେପାରୀ ମୋତେ ଅଣ୍ଡାଦିଏ, 
ଏବେ ଚଢ଼ାଦର କରି ଦେଇଛି । କେତେ ବା ଅଣ୍ଡା ବିକିବି । ଆଉ 
ଲାଭ ବି କେତେ ହେବ । କୁଟୁମ୍ବ ଚଳେଇବି କେମିତି ? ଭାବୁଛି, 
କୁକୁଡ଼ା ପାଳିବି । ଭଲ ଭାବରେ ଖାଇବାକୁ ଦେବି । ଦିନକୁ ବହୁତ 
ଅଣ୍ଡା ମିଳିବ । ତାକୁ ବିକିବି । ଭଲ ଦି' ପଇସା ହାତକୁ ଆସିବ । 
ଆମ ଗୁଜୁରାଣ ମେଣ୍ଢେଇ କିଛି ପଇସା ସଞ୍ଚ୍ବି । ସେଇଥ୍‌ରୁ ଛୋଟ 
ଘରଟିଏ କରିବି । ପୁଅକୁ ପାଠ ପଢ଼େଇବି । ସେ ବହୁତ ପାଠ 
ପଢ଼ିବ । ବଡ଼ ହାକିମ ହେବ । ଆଉ ମୁଁ ଛାତି ଫୁଲେଇ ହାତ ହଲେଇ 
ବାଟ ଚାଲିବି | 


ଜାଣିଲୁ ଲୋ ମା ! ଏଇ କଥା ଭାବି ଭାବି ଆଜି ଯାଉଥ୍‌ଲି | 
ହଠାତ୍‌ ତ ହାତ ଉପରକୁ ଟେକି ଛାଟି ଦେଲି । ସବୁ ଅଣ୍ଡା ତଳେ 
ପଡି ଭାଙ୍ଗିଗଲା । 


ମା ବୁଢ଼ୀ ସବୁ ଶୁଣିଲେ | ପାକୁଆ ପାଟିରେ ଫିକ୍‌ କିନା ହସି 
ଦେଲେ । ଆଉ କହିଲେ - ହରିଆ ! ତୋ କଥା ସତ ହେବ । ମୁଁ 
କଇଲାଣ କରୁଛି ତୂ ନିଶ୍ଚେ ଦିନେ ଧନୀ ପାଲଟି ଯିବୁ । ହଁରେ 
ବାପ ! ସେଥ୍ପାଇଁ ଠିକ୍‌ ଭାବରେ କାମ କରିବା ଦରକାର | ଆଉ 
ଏମିତି କଲେ, ଆପେ ଆପେ ଭଲ ସମୟ ଆସିବ । ଭଲ ଦି' ପଇସା 
ବି ମିଳିବ । ଘରବି ହେବ । ତୋ ପୁଅ ବି ପଢ଼ିବ । ବଡ଼ ମଣିଷ 
ହୋଇ ଖୁବ୍‌ ନାମ କମେଇବ । 


ହଁ ! ମୋ କୁହା ମାନ | ଘରକୁ କୁକୁଡ଼ା ଆଣି ପାଳିବ, ଭଲ 
କଥା । ଆଗ ସେଇ କଥା ଟିକିଏ ବୃଝାବ୍ୁଝି କର । ଆମ ପାଖ 
ସହରରେ ପଶୁ ଡାକ୍ତରଖାନା ରହିଛି । ସେଠାକାର ଡାକ୍ତରବାବ୍ର 
ଜଣେ ଭଲ ଲୋକ ବୋଲି ସମସ୍ତେ କୁହନ୍ତି । ତୂ ତାଙ୍କ ପାଖକୁ 

ଯାଆ । କ୍ରକୃଡ଼ା କିଣିବାରେ କେତେ ପଇସା ଲାଗିବ, କେମିତି 
ଜାଗାରେ ରଖ୍ବାକୁ ହେବ, କ'ଣ କ'ଣ ଖାଇବାକୁ ଦେଲେ ଭଲ 
ଅଣ୍ଡା ମିଳିବ, ଏଇ ସବ୍ର କଥା ଭଲ ଭାବରେ ବୂଝି ଆସ । ଏସବ୍ର 
ଜାଣିଲା ପରେ କୁକ୍ୂରଡ଼ା ଆଣି ଘରେ ରଖ୍ବ୍ର । 


ହଁରେ ପୂଅ | ରାତିତ ବହୁତ ହେଲାଣି । ସକାଳ ହେଉ । 
ସହରକୁ ଯାଇ ସବ୍ଧ ବୁଝି ଆସିବ୍ର । ଏଇଲେ ଆଗ ଯାଇ କିଛି 
ଖାଇଦେ । ଦିନଯାକ କିଛି ଖାଇନାହୁଁ । 


ମା ବ୍ରଢ଼ୀର କଥା ଶୁଣି ହରିର ଅବୃଝାମନ ବୁଝିଗଲା | କହଲା- 
ଆଲୋ ମା ! ତୃ ଠିକ୍‌ କଥା କହିଛୁ । ସବ୍ର ବୁଝି ବିଚାରି କାମ ଆରମ୍ଭ 
କରିବି । ହେଉ ଚାଲ | ଖାଇବାକୁ ବାଢ଼ | ମୁଁ ହାତ ଧୋଇ ଆସୁଛି । 

ରାତି ପାହିଲା । ସକାଳ ହେଲା | ହରି ବିଛଣାରୁ ଉଠି ପଡ଼ିଲା । 
ଗାଧୁଆ ପାଧୁଆ କାମ ସାରିଦେଲା | ଭାବିଲା - ଆଜି ଅଣ୍ଡା ଆଣି 
ବିକିବ ନାହିଁ । ସହରକୁ ଯିବ । ପଶୁ ଡାକ୍ତର ବାବ୍ରଙ୍କୁ ଦେଖା କରିବ । 
ଅଣ୍ଡାଦିଆ କୁକୁଡ଼ାଚାଷ ବିଷୟରେ ବ୍ର ପଚାରି ବୁଝିବ । କିଛି ସମୟ 
ଭିତରେ କ'ଣ ଟିକିଏ ଖାଇଦେଇ ଚାଲିଲା ସହରକୁ । ବାଟରେ 
ଅଣ୍ଡା ବେପାରୀର ଘର | ଯେଉଁମାନେ ଖୂଚୂରା ଅଣ୍ଡା ନେଇ ସବୁଦିନେ 
ବିକନ୍ତି, ସେମାନଙ୍କୁ ବାଟରେ ହରି ଦେଖ୍ଲା । ହେଲେ, କିଛି କହିଲା 
ନାହିଁ । ବେପାରୀ ଘର ପାଖରେ ସେମାନେ ସବ ରହିଗଲେ । ହରି 
କିନ୍ଧୁ ଅଟକିଲା ନାହିଁ । ଏକ ମୁହାଁ ହୋଇ ଚାଲିଲା । 


ଏତିକିବେଳେ ପଛରୁ ଜଣେ କିଏ ଡାକିଦେଲା । ପଚାରିଲା- 
“ଆରେ ହରିଆ ! ଆଜି ଅଣ୍ଡା ନେବନି କି ? କେଉଁଆଡ଼େ 
ଚାଲିଛୁ ? 

ହରି ତା” କଥାକୁ ଶୁଣିଲା ନାହିଁ । ଚାଲିଛି ତ ଚାଲିଛି । ଯିଏ 
ଡାକିଥ୍ଲା, ସିଏ ବି ଆଉ ହରିକୁ ନ ଚାହିଁ ତା' ବାଟରେ ଚାଲିଗଲା | 
ଭାବିଲା - ହରିଆର କିଛି ଅଘଟଣ ଘଟିଛି । ହେଉ, ଯୁଆଡ଼େ ଯିବ 
ଯାଉ । ବଳେ ଆସି ଅଣ୍ଡା ନେବ । 


ଅଣ୍ଡା ବେପାରୀର ନଜର ବି ହରି ଉପରେ ପଡ଼ିଥୂଲା । ସେ 
ବି ଭାବିଲା- ଆଜି କ'ଣ ହରି ଅଣ୍ଡା ନେବନି କି ? 


ହରି ତା” ବାଟରେ ଚାଲିଗଲା । ଅଣ୍ଡା ବେପାରୀଠ଼ର ଅଣ୍ଡାନେଇ 
ଅନ୍ୟମାନେ ବି ଜଣକପରେ ଜଣେ ଚାଲିଯାଉଥାନ୍ତି। ଏତିକି ବେଳେ 
ଅଣ୍ଡା ବେପାରୀ ସେଠାରେ ଠିଆ ହୋଇଥୁବା ଗରାଖମାନଙ୍କ 
ପଚାରିଲା - କହିଲ ଦେଖ୍‌ ! ହରି କେଉଆଡ଼େ ଗଲା ? ଆଜି ଅଣ୍ଡା 
ନେବନି କି ? କେହି କିଛ ଉତ୍ତର ଦେଇ ପାରିଲେ ନାହିଁ । ସେମାନଙ୍କ 
ଭିତରୁ ଜଣେ କହିଲା - ଘରେ କିଛି ଗୋଳମାଳ ହୋଇଥ୍‌ବ । 


ସେଇଥ୍‌ପାଇଁ ରୁଷିଛି । ବଳେ ଆସି ଅଣ୍ଡା ନେବ । 


ହରି କିନ୍ଧ ଚାଲିଥାଏ । ସହଳ ସହଳ ପଶୁ ଡାକ୍ତରଖାନାରେ 
ପହଞ୍ଚୁବ | ମନର କଥା ଡାକ୍ତରବାବ୍ରଙ୍କୁ କହବ | ବ୍ରଝି ସାରିଲା ପରେ 
କାମରେ ଆଗେଇବ । ଏଇମିତି ଭାବ୍ରଥାଏ ଆଉ ଚାଲିଥାଏ । 


ଦିନ ନଅଟା ହେବା ଆଗରୁ ସେ ପଶୁ ଡାକ୍ତରଖାନାରେ 
ପହଞ୍ଗଲା ! ଦେଖ୍ଲା - ଡାକ୍ତରବାବ୍ର ଅଛନ୍ତି | ତାଙ୍କ ପାଖକୁ ଗଲା | 
ଦଣ୍ଡବତ ହୋଇ ଠିଆ ହେଲା । 


ଡାକ୍ତରବାବ୍ର ହରିକୁ ଦେଖ୍‌ ପଚାରିଲେ - କ”ଣ କିଛି କାମ 
ଅଛି ? ହରି କହିଲା- ହଁ ଆଜ୍ଞା ! ମୁଁ କିଛି କୁକୁଡ଼ା ଘରେ ପୋଷିବି; 
ଅଣ୍ଡା ପାଇଁ । ସେଇ ବିଷୟରେ ବୁଝିବା ପାଇଁ ଆସିଛି । ମୋତେ 
ଟିକିଏ ବ୍ରଝାଇ ଦେବେ ? 

ଡାକ୍ତରବାବ୍ର ଟିକିଏ 
ହସିଦେଲେ । ଖୁସି ହୋଇ 
କହିଲେ - ଠିକ୍‌ ଅଛି | ଆଛୁ 
କୁକୁଡ଼ା ତ ରଖ୍ବ | ଖାଇବା 7୭ 
ପାଇଁ ଅଣ୍ଡା ଦରକାର ନା 
ବିକିବା ପାଇଁ । 

ହରି କହିଲା - ମୁଁ ତ 
ଜଣେ ଖୁଚୁରା ଅଣ୍ଡା 
ବେପାରୀ । ମୁଁ ନିଜେ କ୍ରକ୍ୂଡ଼ା ରଖୁ ଅଣ୍ଡା ଯାହା ପାଇବି, ତାକୁ 
ବିକିବି । 


ଏହାଶୁଣି ଡାକ୍ତରବାବ୍ର ତାକୁ କହିଲେ - ଆମର ଏଇ 
ଡାକ୍ତରଖାନା ଭିତରେ ଅଣ୍ଡାଦିଆ କୁକ୍ରଡ଼ାପାଳନ ହେଉଛି । ତୁମେ 
ସେଇଠିକୁ ଚାଲ । ମୁଁ କାମ ସାରି ଯାଉଛି । ସେଇଠି ସବୃ କଥା 
ବୁଝାଇ ଦେବି | 


ହରି ଦେଖ୍ଲା - ଡାକ୍ତରଖାନା ପାଦେରି ପାଖରେ ଏକ ଛୋଟ 
ଘରଟିଏ ଅଛ । ତା'ରି ଭିତରେ ଭାଡ଼ି ତିଆରି ହୋଇଛି । ଅନେକ 
କୁକୁଡ଼ା ସେଠାରେ ଅଛନ୍ତି । ସେଇ ଘର ପାଖରେ ପହଞ୍ଚ୍‌ ସେ 
ଦେଖ୍ଲା- ଘରର ଜଗୁଆଳୀ ଘରକୁ ସଫା କରୁଛି । ଘରର ଗୋଟିଏ 
କୋଣରେ ଝୁଡ଼ିଏ ଅଣ୍ଡା ଥୁଆ ହୋଇଛି । 


କୁକୁଡ଼ାଘର, କୁକୁଡ଼ା ଆଉ ଅଣ୍ଡା ଦେଖ୍‌ ତା' ମନ ଆନନ୍ଦରେ 
ଭରିଗଲା । ଜଗୁଆଳୀକୁ ପାଖକୁ ଡାକିଲା । ପଚାରିଲା-ଆଳଛ୍ା ଭାଇ ! 
ଏଇ ଅଣ୍ଡାଗୁଡ଼ିକ ଏଇଠି କାହିକି ରଖ୍ଛ ? 

ଜଗୁଆଳୀ ଏହା ଶୁଣି କହିଲା- ହଇହେ ! ତୃୂମେ କିଛି ବୁଝି 
ପାରୂନ ? ଘର ସଫା କରିବା ଆଗରୁ ଏଇ ଅଣ୍ଡା ସବୁ ସଂଗ୍ରହ 
କରିଛି । ଏଇ ଯେଉଁ କୁକୁଡ଼ା ସବୁ ଦେଖୁଛ, ସେଇମାନେ ଅଣ୍ଡା 
ଦେଇଛନ୍ତି । ଏତିକି ଆଜିର ଆମଦାନୀ । 


ଏଇ କେଇପଦ କଥା ଶୁଣି ହରିର ମନ ଘର ଧରିଗଲା । 
ମନେ ମନେ ଭାବିଲା - ବାଃ | ଠିକଣା ସମୟରେ ମୁଁ ଆସିଛି । ଏଇ 
କଥା ଭାବି ଭାବି ହରି ସେଇ ଘର ଚାରିପଟେ ବୃଲିବ୍ରଲି ଦେଖୁଥାଏ । 


ଠିକ୍‌ ଏତିକିବେଳେ ଡାକ୍ତରବାବ୍ର ସେଇଠି ଆସି ପହଞ୍ଲେ । 
ହରିକୁ ପାଖକୁ ଡାକିଲେ ଆଉ ପଚାରିଲେ-ଆଛ୍ୁା ! ଏଇଠି କ'ଣ 
ସବୁ ଦେଖ୍ଲ ? 


Ld 


ହରି କହିଲା — ଆଜ୍ଞା ! ମୁଁ କୁକୁଡ଼ାଘରଟି ଦେଖ୍ଲି ! ଦିନକୁ 

କେତେ ଅଣ୍ଡା ମିଳୁଛି, ତାକୁ ବି ଦେଖ୍ଲି । 


ଡାକ୍ତରବାବ୍ର ପୁଣି କହିଲେ ¬ ଦେଖ୍ଲ ତ ? କୃକୁଡ଼ା ପାଳନ 
କଲେ କେତେ ଫାଇଦା । ତୁମେ ଯଦି ଏହା କରିବାକୁ ଭାବିଛ, ମୁଁ 
ସବୁକଥା ବୃଝାଇଦେବି । ହଁ, ତୁମର ନାମ କ'ଣ ? ଘର କେଉଁଠି ? 
ହରି କହଲା - ଆଜ୍ଞା ! ମୋ ନାମ ହରିହର ସାହୁ । ମୋ ଘର 
କଇଁସାରୀରେ । ଏଇଠୁ ବେଶି ବାଟ ନୁହେଁ । 


ଡାକ୍ତରବାବ୍ର ଗା ନାମଟି ଶୁଣି କହିଲେ - ହଁ, ହଁ ! ମୁଁ ସେ 
ଗୀକୁ ଅନେକ ଥର ଯାଇଛି । 


ହେଉ ଏବେ ମନ ଦେଇ ଶୁଣ | ଅଣ୍ଡାଦିଆ କୂକୂଡ଼ା ପାଳନ 
କରିବ ବୋଲି ଭାବିଛ । ତେବେ କିଛି ଲୋକ ମାଂସ ପାଇଁ କୁକୁଡ଼ା 
ପାଳନ୍ତି । ଆଉ କେତେକ ବତକ ବି ପାଳନ୍ତି । ଏ ସବ୍ଧ ଏକା ସାଙ୍ଗରେ 
କରିବା ଉଚିତ ନୁହେଁ । ଗୋଟିକରେ ହାତ ଦେବା ଭଲ । 

ବର୍ଭମାନ ମୁଁ ତୁମକୁ କେବଳ ଅଣ୍ଡାଦିଆ କୁକୃଡ଼ା ପାଳନ 
ବିଷୟରେ -କହୁଛି, ଶୁଣ । 


ହଁ, ଏଇ ଘରଟିକୁ ଦେଖ | ଠିକ୍‌ ଏଇମିତି ତୁମର ଘରଟିଏ 
ଦରକାର । ଆଛ୍ଛା ! ତୁମର କିଛି ପଡ଼ିଆ ଜମି ଅଛି ତ ? 


ହରି କହିଲା - ହଁ 
ଆଜ୍ଞା ଅଛି । ଡାକ୍ତରବାବ୍ର 
କହିଲେ - ବ୍ୂଝିଲ ହରି ! 
ସବ୍ରବେଳେ ଗୋଟିଏ କଥା 
ମନେ ରଖ୍ବ । 
ଯେତେବେଳେ ଅଣ୍ଡା 
ପାଇବା ପାଇଁ କୁକୁଡ଼ା 
ପାଳନ କରିବାକୁ ଯାଉଛ, 
ସେତେବେଳେ ସେଗୁଡ଼ିକୁ ଖଣ୍ଡିଏ ଭଲ ଜାଗାରେ ଗୋଟିଏ ଭଲ 
ଘରେ ରଖ୍ବ । ଘରଟିକୁ ଏମିତି ଭାବରେ ତିଆରି କରିବ, ଯେମିତି 
ତା” ଭିତରେ ବେଶି ଖରା ପଡ଼ୁନଥ୍ବ କି ବେଶି ଶୀତ ଜଣା 
ପଡ଼ୁନଥ୍ବ । ବର୍ଷା ଦିନରେ ବି ବର୍ଷାପାଣି ଘର ଭିତରକୁ ପଶୁ ନଥ୍‌ବ । 
ଟିଙ୍କ କି ଉକୁଣି ଯେମିତି ନ ଆସିବେ, ତାକୁ ବି ଦେଖ୍ବାକୁ ହେବ । 
ଘର ପାଖରେ ଖାଲୁଆ ଜମି ରଖ୍ବ ନାହିଁ । ନଚେତ୍‌ ପାଣି ଜମିବ 
ଓ ମଶା, ମାଛି, ପୋକ ସବୁ ଜନ୍ମିବେ । 

ଏ ସବ୍ୂ ଶୁଣି ହରି କହଲା - ଆଜ୍ଞା ! ମୁଁ ତ ଭାବୁଥ୍ଲି, କିଛି 
କୁକୁଡ଼ା ରଖ୍ବି | ସେଗୁଡ଼ିକୁ ସକାଳୁ ବାହାରକୁ ଛାଡ଼ିଦେବି । ସେମାନେ 
ଚରିବ୍ରଲି ସଞ୍ଜ ହେଲେ ଘରକୁ ଫେରିବେ । ଏମିତି ପୋଷିଲେ କ'ଣ 
ବେଶି ଅଣ୍ଡା ମିଳିବ ନାହିଁ ? 

ଅଣ୍ଡା ପାଇଁ କୁକୁଡ଼ାଗୁଡ଼ିକୁ ଯଦି ଏମିତି ପାଳିବା ପାଇଁ 
ଭାବିଥାଅ, ତେବେ କିଛି ଲାଭ ହେବ ନାହିଁ । ଅଣ୍ଡା ତ ବେଶି ମିଳିବ 
ନାହିଁ । କୁକୁଡ଼ା ପୋଷିବା ଖାଲି ନାଆଁକୁ ମାତ୍ର ହେବ - ହରିକୁ ଚାହିଁ 
ଏଇ କଥା ଡାକ୍ତରବାବ୍ର କହିଲେ । 


ଏହା ଶୁଣି ହରି ମନକୁ ମନ କଂ ଣ ଭାବିଲା | ପୁଣି ପଚାରିଲା- 
ଆଜ୍ଞା ! ଘର କଲେତ ବହୁତ ଖର୍ଚ ଲାଗିବ | ପୁଣି କୁକୁଡ଼ା କିଣାରେ 
ଖର୍ଚ୍ଚ ତ ଅଛି | ତା’ ସାଙ୍ଗକୁ ସେମାନଙ୍କର ଖାଇବା ଦାନା କିଣା ବି 
ରହିଛି । ଏତେ ପଇସା ଆସିବ କେଉଁଠୁ ? 


ଡାକ୍ତରବାବ୍ର ହରିକୁ ବ୍ରଝାଇଲେ । କହିଲେ — ତୂମେ ଯାହା 
ଭାବିଛ, ସବୁ ସତ | ହେଉ, ମନ ଟାଣ କର | ତୂମେ ତ ହଜାରେ 
କି ଦି' ହଜାର କୁକୁଡ଼ା ରଖୁନାହଁ । ଆଗ ୩୦୦ କୁକୁଡ଼ା ରଖ୍‌ କାମ 
ଆରମ୍ଭ କର । ଏଥୁପାଇଁ ବେଶି ଖର୍ଚ୍ଚ ଲାଗିବ ନାହିଁ । ପାଞ୍ଚ ହଜାର 
ଟଙ୍କା ଭିତରେ ଖଙ୍ଟ ହେବ । 


ଆଉ ଶୁଣ । ଏହାଠୁ କମ୍‌ କୁକୁଡ଼ା ପାଳିଲେ ବି କିଛି ଲାଭ 
ମିଳିବ ନାହିଁ । ତେଣୁ ଆଗ ଛୋଟ ଘରଟିଏ କରିବାକୁ ହେବ । ଏହି 
ଯେଉଁ ତିନିଶହ କୁକୁଡ଼ା ରଖୁବାକୁ କହୁଛି, ସେଗୁଡ଼ିକୁ ଭଲ ଭାବରେ 
ଚଳପ୍ରଚଳ ଆଉ ରହିବାର ସୁବିଧା ପାଇଁ ଘର ଭିତରେ ଭାଡ଼ି ତିଆରି 
କରାହେବ । ଏମିତି କଲେ ଅଳ୍ପ ଜାଗାରେ ସବୁ କୁକୁଡ଼ା ରଖ୍ହେବ । 


ot. ot ot 


ହରିର ମନ ବୁଝିଗଲା । କହିଲା-ଆଞଜ୍ଞା ! ମୁଁ ଆପଣଙ୍କ କଥା 
ମାନି ତିନି ଶହ କୁକୁଡ଼ା ପାଳିବି । 


ଡାକ୍ତରବାବ୍ର ଏହାଶୁଣି ଖୁସି ହୋଇ କହିଲେ, “ ଏବେ ଯାଇ 
ଯେତେ ଶୀଘ୍ର ପାର ଘର ଖଣ୍ଡିଏ ତଆରି କର, ତେବେ କୁକ୍ରଡ଼ା 

ରଖ୍ବା ପାଇଁ ସବ୍ର ସୂବିଧା ଆପେ ଆପେ କରି ପାରିବ । ହଁ, ଯେଉଁ 
ଘରଟି ତଆରି କରିବ, ତା'ର ଚଟାଣକୁ ସିମେଣ୍ଟ ଦ୍ଵାରା ପଲସ୍ତରା 
କରିଦେବ । ଏହାଦ୍ଵାରା ଘରଟି ସନ୍ତସନ୍ତିଆ ହେବ ନାହିଁ । ଯିବା 
ପୂର୍ବରୁ ଆମ ଡାକ୍ତରଖାନା ଭିତରେ ଥୁବା କୁକୁଡ଼ାଘରଟିକୁ ଆଉ 
ଥରେ ଭଲ ଭାବରେ ଦେଖ୍ନିଅ । ଠିକ୍‌ ଏଇମିତି ଘରଟିଏ ତିଆରି 
କରିବ । ଯେମିତି ଘରର ଛାତ ଏଜ୍‌ବେଷ୍ଟରେ ହୋଇଛି, ତମେ 
ସେମିତି କରିପାର । ନଚେତ୍‌ ନଡ଼ା ଛପର ବି କରିପାର । ଘର 
ଚାରିକଡ଼ରେ ତାରଜାଲି ଲଗାଇବାକୁ ପଡ଼ିବ । ଫଳରେ ମୂଷା, କୁକୁର 


og 


ବା ଆଉ କେହି କ୍ରକ୍ୂଡ଼ାଙ୍କର କ୍ଷତି କରି ପାରିବେ ନାହ । 


ହଁ, ଯେଉଁ ଖର୍ଚ ପ୍ରଥମେ ଏସବୁ କରିବାରେ ଲାଗିବ, ସେଇ 
ଟଙ୍କା ବ୍ୟାଙ୍କରୁ ରଣ ଆଣି ପାରିବ । 


ଯଦି ତୁମେ ହଁ କରିବ, ତେବେ ମୁଁ ସେ କଥା ବୃଝାବ୍ରଝି 
କରିଦେବି କିନ୍ଧୁ ପ୍ରତିମାସରେ ରଣ ଶୁଝିବା ପାଇଁ ପଡ଼ିବ । 


ହରି କହିଲା - ଆଜ୍ଞା ! ଏ କି କଥା କହୁଛନ୍ତି । ସେଥ୍ରେ କିଛି 
ଖ୍ଲାପ ହେବ ନାହି । ଆପଣଙ୍କର ସବୁ କଥାରେ ମୁଁ ରାଜି । 


ଡାକ୍ତରବାବୁ କହିଲେ - ଆଛୁ। ! ଆଜି ତୁମେ ଘରକୁ 
ଫେରିଯାଅ । ଆଉ ଟିକିଏ ଭଲ ଭାବରେ ସବ୍ରକଥା ଚିନ୍ତା କର ! 
ତା'ପରେ ମୋ ପାଖକୁ ଆସିଲେ, ମୁଁ ଆଉ ସବୁ କଥା ତୁମକୁ 
ବୃଝାଇଦେବି । ଏହାରି ଭିତରେ ରଣ କଥା ବି ମୁଁ ବ୍ୟାଙ୍କରୁ ବୃଝିଥ୍‌ବି 
ହରି କହିଲା - ଆଜ୍ଞା ! ମୁଁ ତ ଆପଣଙ୍କ କଥା ଶୁଣି ମନେମନେ 


ସବ୍ରକିଛି ଠିକ୍‌ କରିସାରିଲିଣି । ଆଉ ଡେରି କରିବିନି । କାଲିକୁ ପୂଣି 
ଆସିବି । ଯେତେ ଚଞ୍ଚଳ କାମ ହେବ, ସେତେ ଭଲ | 

ଡାକ୍ତରବାବ୍ର ଟିକିଏ ହସିଦେଇ କହିଲେ, ˆ ‘ହଉ, ଠିକ୍‌ ଅଛି | 
କାଲିକୁ ଆସ । 


୩ 


ତହିଁ ଆରଦିନ । ଦିନ ଦଶଟା ହେବା ଆଗରୁ ହରି ଡାକ୍ତରବାବୁଙ୍କ 
ପାଖରେ ପହଞ୍ଚଗଲା । ଡାକ୍ତରବାବ୍ର ବି ପ୍ରସ୍ତୁତ ଥଲେ । ହରିକୁ 
ନେଇ ସେ ପାଖ ଗ୍ରାମ୍ୟ ବ୍ୟାଙ୍କକୁ ଗଲେ | ସେଠାରେ ମେନେଜର 
ବାବରଙ୍କ ସହିତ କଥାବାର୍ଭା ହେଲେ । ଯେମିତି ଭାବରେ କାଗଜ ପୂରଣ 
ହେବାର କଥା ସବୁ କଲେ । 


ମେନେଜର ବାବର ତା'ପରେ କହିଲେ - ହରିବାବ୍ର ! ଛ”' 
ସାତଦିନ ଭିତରେ ତୂମର ରଣ ମଞ୍ଚର ହୋଇଯିବ । ତା'ରି ଭିତରେ 


ଡାକ୍ତରବାବୁ ଆଉ ମୁଁ ସାଙ୍ଗ ହୋଇ ତୁମ ଗୀକୁ ଯିବ୍ର । ଯେଉଁଠି 
କୁକ୍ରଡ଼ାଘର କରିବ, ତାକୁ ବି ଦେଖବ୍ର । 


ହରି କହଲା - ଆଜ୍ଞା ! କେବେ ଯିବେ ? ମୁଁ ଜାଣିବି କେମିତି ? 

ମେନେଜର ବାବୁ ଆଉ ଡାକ୍ତରବାବ୍ର କ'ଣ କଥାବାଇାଁ ହେଲେ । 
ତା'ପରେ ହରିକୁ କହିଲେ - ଶୁଣ ! ତୁମେ କାଲି ତୁମ ଘରେ ଥ୍ବ | 
ଆମେ ଯାଇ ସେଠାରେ ପହଞ୍ଚବ୍ର । 


ଠିକ୍‌ ତା' ପରଦିନ ସେ ଦୁଇଜଣ ହରିର ଗାଁକୁ ଗଲେ । ଯାହା 
ଯାହା ଦେଖ୍ବାର କଥା ଦେଖୁ୍ଲେ । 


ସତକୁ ସତ କଥାବାର୍ଭା ହେବାର ସାତଦିନ ବିତିବା ପୂର୍ବରୁ 
ହରିର ରଣ ମଞ୍ଜର ହୋଇଗଲା । ହରି ବି ରଣ ଆଣି ପୂରାଦମ୍‌ରେ 
କୁକୁଡ଼ାଘର ତିଆରି କରିବାରେ ଲାଗି ଗଲା । ଡାକ୍ତରବାବ୍ର ଯେମିତି 
କହିଥ୍‌ଲେ, ଠିକ୍‌ ସେଇକଥା ମାନି ହରି ଘରଟି ତିଆରି କରୁଥାଏ । 

ଯେଉଁ କେତୋଟି ଅସଲ କଥା ଘର ତିଆରିବେଳେ ଦରକାର 
ବୋଲି ଡାକ୍ତରବାବ୍ର କହିଥ୍‌ଲେ, ସେଗୁଡ଼ିକ ହେଲା - 


(କ) ଘରର ଚଟାଣ ସିମେଣ୍ଟ ପଲସ୍ତରା ହେବ । 
( ଖ ) ଭୁମିଠାରୁ ଘରର ପତନ ଦୂଇଫ୍ରଟ୍‌ ଛଅଇଞ୍ଚ ଉଚ୍ଚ ହେବ । 


ଆଉ କୂକୁଡ଼ାଘରକୁ ଯେଉଁ ପାହାଚ ତିଆରି ହେବ, ତାହା 
ଘରଠାରୁ ଦୁଇଫୁଟ୍‌ ଦୂରରେ ହେବ | 


(ଗ ) ଘରର ଚାରିପାଖ ତାର ଜାଲିରେ ଘେରା ହେବ । 


(ଘ) ଚଟାଣ ଉପରେ ୪ରୁ ୬ ଇଞ୍ଚ ବହଳର କରତଗୁଣ୍ଡ ବା 
କଟାନଡ଼ା ବିଛେଇ ହେଉଥ୍‌ବା ଭଳି ବନ୍ଦୋବସ୍ତ କରାଯିବା 
ଦରକାର | 


( ଡ ) ଘରର ଭିତରପାଖ କୋଣରେ କୁକୁଡ଼ାଙ୍କ ପାଇଁ ପିଇବା ପାଣିର 
ପାତ୍ର ରଖ୍ବାର ସୁ ବ୍ୟବସ୍ଥା ରହିବ । 


(ଚ ) କୁକୃଡ଼ାଙ୍କ ପାଇଁ ଝୁଲନ୍ତା ଖାଇବା ପାତ୍ର ଟାଙ୍ଗି ରଖ୍ବାର ବ୍ୟବସ୍ଥା 
ରହିବ । 


(ଛ ) ଦୁଇ ବା ତିନିଗୋଟି ଭାଡ଼ି ଘର ଭିତରେ ରଖ୍୍‌ବାକୁ ହେବ, 
ଯେମିତି କୁକୁଡ଼ାଗୁଡିକ ତଳେ ବ୍ଲିପାରିବେ ଓ ଭାଡ଼ି ଉପରକୁ 
ବି ଉଠି ବସି ପାରିବେ । 


(ଜ) ଅଣ୍ଡା ଦେବା ପାଇଁ କେତେଗୁଡ଼ିଏ ସ୍ଵତନ୍ତ୍ର ବାକ୍ସ ବା ହାଣ୍ଡି 
ରଖ୍‌୍ବାର ବ୍ୟବସ୍ଥା ମଧ୍ଯ କରିବାକ୍ର ହେବ । 

(ଝ ) କୁକୁଡ଼ା ରଖ୍ବା ପୂର୍ବରୁ ଘରର ଚାରିପାଖ ସଫାସୁତୁରା ରଖ 
ବିଶୋଧନ କରିବ । 


( @ ) ଘରଟିକୁ ଦରକାର ବେଳେ ଉଷୁମ ରଖ୍ବାପାଇଁ ବିଜୁଳିବ 
ଆଲୋକର ବନ୍ଦୋବସ୍ତ କରିବାକୁ ହେବ । ତହିଁରେ ଯେମି 
ରିଫ୍ଲେକୁୂର ଲାଗିଥ୍‌ବ, ଏହାକୁ ବି ଦେଖ୍ବାକୁ ହେବ | 


ତି 
ତି 


ହରି ମନପ୍ରାଣ ଲଗେଇ ଘରଟିକୁ ଠିକ୍‌ ଯେମିତି କରିବାର 
କଥା, ସେଇମିତି ତଆରି କରିଦେଲା | ପାଖ ପଡ଼ିଶାର ଲୋକମାନେ 
ବି ସବ୍ର କାମ ଦେଖୁଥାନ୍ତି । ଆଗରୁ କେହିକିଛି ପଚାରୂନଥ୍‌ଲେ | 
ଏବେ ପଚାରି ବ୍ରଝିଲେଣିଯେ, ହରି ସେଇ ଘରେ ଅଣ୍ଡାଦିଆ 
କୁକୁଡ଼ାପାଳନ କରିବ । ଯାହା ଅଣ୍ଡା ମିଳିବ, ତାକୁ ବିକିବ | ଅଣ୍ଡା 
ବେପାରୀ ପାଖକୁ ଆଉ ଯିବ ନାହିଁ । ଅନ୍ୟ ଖୁଚୂରା ଅଣ୍ଡା 
ବିକାଳିମାନେ ବି କୁହାକୁହି ହେଉ ଥାଆନ୍ତି, ଆଗ ହରିର କାମ 
ଦେଖ୍ବା । ଯଦି ଲାଭ ହେବାର ଦେଖ୍‌ବେ, ତେବେ ସେମାନେ ବି 


ସେମିତି କରିବେ । 
୪ 


ହରିର ମନ ଆଜି ଭାରି ଖୁସି । କୁକୁଡ଼ା ଚିଆଁ ଆଣିବାକୁ ପଶୁ 
ଡାକ୍ତରଖାନା ଯିବ । ଡାକ୍ତରବାବ୍ର କହଛନ୍ତ - ଘର କାମ ତ ସରିଗଲା । 
କୁକୁଡ଼ା ପାଳିବା କାମ ଆରମ୍ଭ ହେବ । କୁକୁଡ଼ା ଚିଆଁ ବଡ଼ ହୋଇ 
ଏଇ ଘରେ ରହିବେ । ଆହୁରି ବଢ଼ିବେ । ଏଇଠି ବି ଦାନା ଖାଇବେ । 
ପାଣି ପିଇବେ । ଏଇ ସବୁ କାମ ସେ ଭଲ ଭାବରେ ଦେଖାଶୁଣା 
କରିବ । 

ଦିନ ଆସିବ, ଯେତେବେଳେ ସେମାନେ ଅଣ୍ଡାଦେବେ । ଅଣ୍ଡା 
ନେଇ ସେ ବିକିବ । ହାତକୁ ପଇସା ଆସିବ । ବହୁତ ପଇସା ହେଲେ 
କିଛ. ବଞ୍ଚେଇବ । ପୂଅ ପାଠ ପଢ଼ିବ । ବଡ଼ ମଣିଷ ହେବ | ଭଲ 
ଘରଟିଏ ବି ତିଆରି କରିବ । 

ଏଇ କଥା ସବୁ ଭାବି ଭାବି ହରି ସହଳ ସହଳ ବାହାରି ପଡ଼ିଲା 
ପଶୁଡ଼ାକ୍ତରଖାନା ଆଡ଼େ | ମା' ପାଖକୁ ଗଲା । ପାଦ ଛୁଇଁ ଦଣ୍ଡବତ 
ହେଲା । ଆଶୀର୍ବାଦ ନେଲା । ମାଂ କହିଲେ- ହରିଆ ! ଭଲ ମନରେ 
କାମରେ ହାତ ଦେଇଛୁ | ସବ ଭଲ ହେବ । କୁକୁଡ଼ା ଚିଆଁ ଆଣିବାକୁ 
ଯାଆ । 


ଶୁଭବେଳା ଦେଖ୍‌ ହରି ଘରୁ ଗୋଡ଼ କାଢ଼ିଲା । ପଶୁ 
ଡାକ୍ତରଖାନାରେ ପହଞ୍ଚ୍‌ ଦେଖୁଲା - ଡାକ୍ତର ବାବୁ ଅଛନ୍ତି । ତାଙ୍କ 
ପାଖରେ ପହଞ୍୍‌ ହରି ଦଣ୍ଡବତ କଲା । 


ଡାକ୍ତରବାବ୍ର ତାକୁ ଦେଖ୍‌ କହିଲେ - ହରି ! ଆସିଗଲ । ଆଜି 
କୁକୁଡ଼ା ଚିଆଁ ନେବ ତ ? ହରି ହଁ କହିଲାରୁ ଡାକ୍ତରବାବ୍ର କହିଲେ - 
ଭଲ କଥା । ଆଗ ଅଫିସରୁ ରସିଦ୍‌ଟିଏ କାଟିଆଣ । 

ହରି ତିନିଶ ହଟି କୃକୁଡ଼ା ଚିଆଁର ଦାମ୍‌ ଦେଇ ରସିଦ୍‌ ଆଣିଲା । 
ତା'ପରେ ଡାକ୍ତରବାବ୍ରଙ୍କ ସହିତ ଚିଆଁଥ୍ବା ଜାଗାକୁ ଗଲା | 

କୁକୃଡ଼ା ଚିଆଁ ଗଣା ହେଲା । ଏଇ ଦିନେ ଦି' ଦିନ ପୂର୍ବରୁ 
ଅଣ୍ଡାରୁ ଫୁଟି ବାହାରିଛନ୍ତି । ପର ଆସି ନାହିଁ । ଡାକ୍ତରବାବୁ ବୁଝାଇ 


ଦେଲେ ଏଇ ଛୋଟ ଛୋଟ ଚିଆଁସବ୍ର କେମିତି ପ୍ରଥମେ ପାଳିବାକୁ 
ହେବ । ଆହୁରି କହିଲେ- 


Digitized by srujanika@gmail.com 


୧୪ 


ଏଗୁଡ଼ିକୁ କାଗଜପେଟିରେ ଘରକୁ ନେଇ ଯାଅ । ଆମେ ଏଇଠି 
ସେଗୁଡ଼ିକୁ ସେହି ପେଟିରେ କେମିତି ରଖୁଛୁ ତାକୁ ଦେଖ । 


ହଁ, ଏଗୁଡ଼ିକୁ ନେଇ ପ୍ରଥମେ ବଡ଼ କୃକୁଡ଼ାଘରେ ରଖୁବ ନାହିଁ 
ତୃମେ ରହୁଥ୍ବା ଘରେ ଥ୍ବା ଏକ ଛୋଟ ବଖରାରେ ରଖ୍ବ | ଆଉ 
ଦେଖ୍ବ, ଘରଟି ଯେମିତି ଉଷୁମ ରହୁଥ୍ବ | ଯଦି ଥଣ୍ଡା ଥଣ୍ଡା 
ଲାଗୁଥ୍ବ, ତେବେ ବିଜୁଳି ବଲ୍ବ ଲଗାଇ ଘରଟିକୁ ଗରମ ରଖ୍ବ | 
ତା'ପରେ କେଇଖଣ୍ଡ କାଗଜ ଉପରେ ମକାଗୁଣ୍ଡ ବିଛାଇଦେବ । 
ଏସବ୍ର କରି ସାରିବା ପରେ ଚିଆଁଗୁଡ଼ିକୁ ଛାଡ଼ିବ । ଟିକିଏ ଦୂରରେ 
ପାଣି ବି ଗୋଟିଏ ଅନ୍ପଜଚ୍ଚା ଆଉ ଓସାରିଆ ମୁହଁଥ୍ବା ପାତ୍ରରେ 
ରଖ୍ବ | ଏମିତି ହେଲେ ଚିଆଗୁଡ଼ିକ ମକାଗୁଣ୍ଡ ଖାଇ ପାରିବେ ଓ 
ପାଣି ବି ସୁବିଧାରେ ପିଇପାରିବେ । ଏହାଛଡ଼ା ଗୁଣ୍ଡ ଦାନା ଗୋଟିଏ 
ଦାନା ପାତ୍ରରେ ରଖ୍ବ | ଚିଆଁମାନେ ତହିଁରୁ ଖାଇ ଶିଖ୍ବେ । 


ଏଇମିତ ଭାବରେ ସାତଦିନରୁ ଦଶ ଦିନ ଗଲା ପରେ ଦେଖ୍‌ବ, 
କୁକୁଡ଼ା ଚିଆଁଙ୍କ ଦେହରେ ପର ଆସିବ ଆଉ ଟିକିଏ ବି ବଡ଼ 
ହୋଇଯାଇଥ୍‌ବେ । ଏତିକିବେଳେ ଗୁଣ୍ଡଦାନା ବଦଳରେ ଶୁଖ୍ଲା ଅଳ୍ପ 
ବଡ଼ ଦାନା ଥ୍ବା ଖାଇବା ଜିନିଷ ଦେବ । ଚାଉଳଗୁଣ୍ଡ କି ମକାଗୁଣ୍ଡ 
ଦେଇପାର । ସବ୍ରବେଳେ ଗୋଟିଏ କଥା ମନେ ରଖ୍‌ବ । ତାହା 
ହେଉଛି, ପ୍ରତିଦିନ ଘରଟିକୁ ସଫା କରିବାକୁ ହେବ । ପାଣି 

ବଦଳାଇବାକୁ ପଡ଼ିବ । ଦାନା ଯଦି ରହିଯାଉଥ୍‌ବ, ତାକୁ କାଢ଼ି ଆଣି 
ଖରାରେ ଶୁଖାଇ ଦେବ । ଫିମ୍ଚିମରା ଖାଦ୍ୟ ମୋଟେ ଦେବନାହିଁ । 
ସବୁବେଳେ ଅଧ୍କା ଖାଇବା ଜିନିଷ ଦେଉଥ୍‌ବ, ଯେମିତି ସେମାନେ 
ସବ୍ରବେଳେ ପେଟପୂରା ଖାଉଥ୍‌ବେ । 


ଯଦି କିଛି ଅସୁବିଧା ଦେଖ୍ବଓଧର କୌଣସି ଚିଆଁ ଗୋଡ଼ 
ଟେକି ରହୁଛି ବା ଘୁମାଉଛି, ତେବେ ତୁରନ୍ତ ମୋ ପାଖକ୍ର ଆସିବ । 
ଏମିତି ହେଲେ କିଛି ରୋଗ ଆରମ୍ଭ ହୋଇଛି ବୋଲି ଜାଣିବ । 
ଆମେ ଲୋକ ପଠାଇ ରୋଗ ନ ହେବା ପାଇଁ ଓିଷଧ ଦେବାର 
ବ୍ୟବସ୍ଥା କରିବ୍ର । 


ଯଦି ସବୁ ଭଲରେ ଭଲରେ ଚାଲେ, ତେବେ ଦଶଦିନ ପରେ 
ଚିଆଁ ଗୁଡ଼ିକୁ ପ୍ରତିଷେଧକ ଟିକା ଦେବାକୁ ଡାକ୍ତରଖାନାରୁ ଲୋକ 
ଯିବେ । ମୁଁ ତା'ର ବନ୍ଦୋବସ୍ତ କରିଦେବି । 
ସବୁ କଥା ଶୁଣି ହରି ଚିଆଁ ଧରି ଖୁସି ମନରେ ଘରକୁ 
ଫେରିଲା । ଫେରିଲା ବେଳେ କହିଲା - ଆଜ୍ଞା ! ଆପଣ ଯାହା 
ଯାହା କହିଲେ - ମୁଁ ସବୁ ସେମିତି କରିବି । 


୫ 


କୁକୁଡ଼ା ଚିଆଁ ଆସିବାର ଏକ ସପ୍ତାହ ହୋଇଗଲା । ଏଇ 
କେଇଦିନ ଭିତରେ ଚିଆଁମାନଙ୍କ ଦେହରେ ପର ଆସି ଯାଇଛି । 
ହରିର ମନ ଭାରି ଖୁସି । ଡାକ୍ତରବାବୁଙ୍କ କହିବା ଅନୁସାରେ 
ଚିଆଁଗୁଡ଼ିକୁ ଏବେ ଟିକା ଦିଆହେବ । ସବୁ ଠିକ୍‌ ଠାକ୍‌ କରିବା ପାଇଁ 
ସେ ଚାଲିଲା ପୁଣି ପଶୁ ଡାକ୍ତରବାବ୍ରଙ୍କ ପାଖକୁ । 

ପଶୁ ଡାକ୍ତରଖାନାରେ ପହଞ୍ଚ୍‌ ଡାକ୍ତରବାବ୍ରଙ୍କୁ ଦେଖାକଲା । 
ଯାହା ବୃଝିବାର କଥା ବୁଝିଲା । ଏତିକିବେଳେ ଡାକ୍ତରବାବ୍ର କହିଲେ, 
ହରି ! ଆଜି ମୁଁ ତୁମ ଗୀକୁ ଯାଉଛି | ତୁମ କୁକ୍ରଡ଼ାଗୁଡ଼ିକୁ ବି ଦେଖୁବି । 
ଆମ କର୍ମଚାରୀଙ୍କ ଭିତରୁ ଆଉ ଜଣେ ବି ମୋ ସଙ୍ଗରେ ଯିବେ । 
ସିଏ ତୁମ କରକୁଡ଼ାଗୁଡ଼ିକୁ ଟିକା ଦେବେ । ସେତେବେଳେ ଆଉ ଯାହା 


hd 


ଯାହା କରିବାର କଥା ମୁଁ କହିବି । ତୁମେ ଆଗରେ ଚାଲ ଘରେ 
ଥ୍ବ | 


—~ 


ଡାକ୍ତରବାବ୍ର ତାଙ୍କ ଗୀକ୍ର ଯିବେ । ଏଇ କଥା ଶୁଣି ହରି ଖୁବ୍‌ 
ଖୁସି ହୋଇଗଲା । ଆଉ କହିଲା - ଆଜ୍ଞା ! ମୁଁ ତେବେ ଆଗ 


ଯାଉଛି । ଘରେ ଅପେକ୍ଷା କରିଥ୍୍‌ବି । ଏହାକହି ହରି ଗୀକୁ ଫେରି 
ଆସିଲା । 


ଠିକ୍‌ ଦି'ପହର ବେଳକୁ ଡାକ୍ତରବାବ୍ର ଗାଁରେ ପହଞ୍ଚ୍‌ଗଲେ | 
ଗୀ ମୁଣ୍ଡରେ ହରିର ଘର । ହରି ଅପେକ୍ଷା କରିଥଲା । ଡାକ୍ତରବାବ୍ର 
ସେଠାରେ ପହଞ୍୍‌ ହରିର କୁକୁଡ଼ା ଘର ଆଡ଼କୁ ଗଲେ । ସେଠାରେ 
କୁକୁଡ଼ା ଚିଆଁଗୁଡିକୁ ଭଲ ଭାବରେ ପରୀକ୍ଷା କଲେ | ତାଙ୍କ ସାଙ୍ଗରେ 
ଯିଏ ଆସିଥ୍ଲେ ସିଏ ଚିଆଁ ଗୁଡ଼ିକୁ ଟିକା ଦେଲେ । 


କୁକୁଡ଼ା ଘରଟିକୁ ମଧ୍ଯ ଡାକ୍ତରବାବ୍ର ଭଲ ଭାବରେ ଦେଖ୍ଲେ । 
କହିଲେ- ହରି ! ସବୁ ଠିକ୍‌ ଅଛି । ତେବେ ବିଜୁଳି ଆଲୁଅର ଯେଉଁ 
ବ୍ୟବସ୍ଥା କରିଛ, ତାକୁ ମୁଁ ଯେମିତି କହୁଛି ସେମିତି କରି ଦେବ । 


ଏବେତ ମାତ୍ର ସାତଦିନ ହୋଇଛି । ସକାଳେ ଓ ସଞ୍ଜବେଳେ 
ଯେମିତି ଆଲୁଅ ଜଳେଇ ଘରଟିକୁ ଉଷୁମ ରଖ୍ବାର କାମ ଚାଲିଛି, 
ସେମିତି ଚାଲିଥାଉ । ପାଞ୍ଚ ମାସପରେ ଆଲୁଅ କେବଳ ଦିନକୁ 

୧ ୨ ଘଣ୍ଟା ଜଳେଇବ ¦ ଧର ସକାଳ ବେଳା ନଦେଇ କେବଳ ରାତି 
ବେଳା ଜଳାଇବ । ତା'ପରେ ଅଧ ଅଧ ରଣ୍ଟା ପ୍ରତି ସପ୍ତାହରେ ବଢ଼ାଇ 
୬ ମାସରେ ୧୫ ଘଣ୍ଟା ପର୍ଯ୍ୟନ୍ତ ଆଲୁଅ ଦେବାର ବ୍ୟବସ୍ଥା କରିବ । 


ot ot * ot * 


ଏଥ୍ପାଇଁ ଆମର ଗୋଟିଏ ଚାର୍ଟ ଅଛି । ଏଇଠି କାନ୍ଧରେ ମୁଁ 
ଲେଖ୍‌ ଦେଉଛି । ତୁମେ ଏଇଭଳି ଆଲୁଅ ଜଳାଇ ଘରଟିକୁ ଉଷୁମ 
ରଖ୍ବାର ବ୍ୟବସ୍ଥା କରିବ । 


ଆଲୁଅ ଜଳେଇ କୃକୃଡ଼ା ଘରଟିକୃ ଉଷୁମ ରଖ୍‌ବାର ଚାର୍ଟ 


ପ୍ରଥମ ସପ୍ତାହରୁ ଦିନକୁ 

୨୦ ସପ୍ତାହ ପର୍ଯ୍ୟନ୍ତ ¬ ୧୨ ଘଣ୍ଟା 

୨୧ଶ ସପ୍ତାହ ——_ ୧୨ଘ. ୩୦ ମିନିଟ 
୨୨ଶ ସପ୍ତାହ — ୧୩ରଣ୍ଡା 

୨୩ଶ ସପ୍ତାହ — ୧୪ ଘଣ୍ଟା 

୨୪ଶି ସପ୍ତାହ ——_ ୧୫ ଘଣ୍ଟା 


ଆଉ ଶୁଣ, ଏଇ ଯେଉଁ ବିଜୁଳି ବଲ୍ବଗୁଡ଼ିକ ଲଗାଇଛ, 
ସେଥୁରେ ଗୋଟିଏ ଗୋଟିଏ ରିଫ୍ଲେକୂର ଲଗାଇବ । ଦେଖ୍‌ବ, 
ଯେମିତି ପାଣିପାତ୍ର ଓ ଖାଦ୍ୟପାତ୍ର ଉପରେ ସିଧା ସେହି ବିଜୁଳି 
ଆଲୁଅ ନପଡ଼େ । 


ଏଇଠି ହରି ପଚାରିଲା - ଆଜ୍ଞା ! ଆପଣ ଯାହା କହିଲେ - 
ସେ ସବ୍ର କଥା ତ ବୁଝିଲି । ତେବେ କୁକୁଡ଼ାଙ୍କୁ ଖାଇବା ପାଇଁ ଏବେ 
କ'ଣ କ'ଣ ଦେବି, ସେଇ କଥା ଟିକିଏ କୁହନ୍ତୁ । 

er 
ଡାକ୍ତର ବାବୁ କହିଲେ - ହଁ, ସେଇ କଥା କହୁଛି । ମନ ଦେଇ 
ଶୁଣ । 
ଏବେ ତ କ୍ରକ୍ରଡ଼ାଗଡ଼ିକ ଛୋଟ ଅଛନ୍ତି । ଦେହରେ ପର ବି 


ot oi * a * 


ଆସିଲାଣି | ଠିକ୍‌ ପାଞ୍ଚମାସ ଗଲାପରେ ଅଣ୍ଡାଦେବା ଦାନା ଦେବ । 
ହରି ପଚାରିଲା - ଆଜ୍ଞା ! ଅଣ୍ଡାଦେବା ଦାନା କ'ଣ ? 


ଏହା ଶୁଣି ଡାକ୍ତରବାବ୍ର କହିଲେ - ସେସବୁ କଥା କହୁଛି । 
ବ୍ୟସ୍ତ ହୁଅନାହି, ଶୁଣ । 


ଆମ ହିସାବରେ ପ୍ରତିବର୍ଷ ଗୋଟିଏ କୁକୁଡ଼ା ଦୁଇଶହ ଚାଳିଶଟି 
ଅଣ୍ଡା ଦେବା ଦରକାର । ତେବେ ମାସକର ଗୋଟିଏ କୁକୁଡ଼ା ଅନ୍ତତଃ 
କୋଡ଼ିଏଟି ଅଣ୍ଡା ଦେବ । 


ଏଇ ହିସାବକୁ ନେଇ ଯେଉଁ ଖାଦ୍ୟରେ ଉଚିତ ପରିମାଣର 
ଭିଟାମିନ୍‌ ସବୁ ଥ୍ବ, ସେଇ ରକମ ଖାଦ୍ୟ ପ୍ରତ୍ୟେକ କୁକୁଡ଼ାକୁ ପେଟ 
ପୂରା ଖାଇବାକୁ ଦେବା ଦରକାର । 


ସେଇ ଧରଣର କୁକୁଡ଼ାଦାନା ତିଆରି ହୋଇ ଏବେ ବଜାରରେ 
ବିକ୍ରି ହେଉଛି । ତାକୁ ଆମେ “ଅଣ୍ଡାଦେବା ଦାନା” ବୋଲି କହୁଛେ । 
ସେହି ଦାନାରେ ମକାଗୁଣ୍ଡ ଚାଉଳ ଗୁଣ୍ଡ, ବାଦାମ ପିଡ଼ିଆ, ଗହମ 

ଚୋକଡ଼, ଅଲଣା ଶୁଖୁଆ ଗୁଣ୍ଡ, ଲୁଣ, ଶାମୁକା ଗୁଣ୍ଡ ଓ ଭିଟାମିନ୍‌ 
ଗୁଣ୍ଡ ମିଶିଥାଏ । ପୂଣି ଏହି ଦାନାରେ ଯେମିତି ଫିଞ୍ଚି ନହେବ, 
ସେଇଥ୍ପାଇଁ ଓିଷଧ ବି ମିଶାଯାଇଥାଏ | 


ବୁଝିଲ ହରି, ଏହି ଦାନା ଘରେ ତିଆରି ନକରି କିଣି କରି 
ଦେବା ଭଲ | କାରଣ ଏତେ ଗୁଡ଼ିଏ ଜିନିଷ ସଂଗ୍ରହ କରି ନିର୍ଵାରିତ 
ପରିମାଣରେ ମିଶାଇ ଦାନା ତିଆରି କରିବା ସାଧାରଣ ଗୃହସ୍ଥ 
ପକ୍ଷରେ ସମ୍ଭବ ନୁହେଁ । ଆଉ ଗୋଟିଏ କଥା ମନେ ରଖୁବ | ଯଦି 
କୁକୁଡ଼ା ଘରେ କୌଣସି କୁକୁଡ଼ା ମରିଯାଏ, ତେବେ ତାକୁ ସଙ୍ଗେ 
ସଙ୍ଗେ ବାହାରକୁ ଘେନି ଆସିବ । କୁକୁଡ଼ାର ମୁଣ୍ଡ ଉପରର ଫୁଲ 
ଯଦି ଅପରିଷ୍କାର ଦେଖାଯିବ କିମ୍ବା କୁକୁଡ଼ାଟି ଯଦି ଗୋଡ଼ ଘୋଷାରି 
ଘୋଷାରି ଚାଲୁଛି ବା ମୁଣ୍ଡ ଝୁଙ୍କାଉଛି, ତେବେ ଜାଣିବ ଯେ ଖାଦ୍ୟରେ 
ଭିଟାମିନ୍‌ ଅଂଶ କମ୍‌ ରହୁଛି । ଏ ସବ୍ଧ ଦେଖ୍‌ଲେ, ତୂରନ୍ତ ପଶୁ 
ଡାକ୍ତରଖାନା ଯାଇ ମୋତେ ଜଣାଇବ । ମୁଁ ତା'ର ଉଚିତ ବ୍ୟବସ୍ଥା 

ମରିଯାଇ ପାରନ୍ତି | 


ହରି ସବ୍ର କଥା ମନ ଦେଇ ଶୁଣୁଥ୍ଲା । ଶେଷରେ କହିଲା - 
ଡାକ୍ତରବାବ୍ର ! ସବ୍ର କଥା ବ୍ରଝିଗଲି | ଯେତେବେଳେ ଯାହା ଦରକାର 
ମୁଁ ଆପଣଙ୍କ ପାଖକୁ ଯାଇ ବୂଝି ଆସୁଥ୍ବି । ଆପଣ ଯେମିତି 
କହିବେ, ସବୁ ସେମିତି କରିବି । 


ଏହା ଶୁଣି ଡାକ୍ତରବାବ୍ର ଖୁବ୍‌ ଖୁସି ହେଲେ | କହିଲେ - ଠିକ୍‌ 
ଅଛି । ତୁମର ଯେତେବେଳେ ଯାହା ଦରକାର, ମୋ” ପାଖରେ 
ପହଞ୍ବ । ମୁଁ ନିଶ୍ଚୟ ସାହାଯ୍ୟ କରିବି । ଏହା କହି ଡାକ୍ତରବାବ୍ର ଗୀ 
ଭିତରକୁ ଚାଲିଗଲେ । 

ହରି କରକୂଡ଼ାଗୁଡ଼ିକର ଖୁବ୍‌ ଯତ୍ଵ ନେଉଥାଏ । ଭଲ ଭାବରେ 
ବଢ଼ିବାରେ ଲାଗିଥାନ୍ତି । କୁକୁଡ଼ା ଘରଟିକୁ ବି ସେ ଭଲ ଭାବରେ 
ପରିଷ୍କାର ରଖୁଥାଏ । ଟିଙ୍କ କି ଉକୂଣି ହେବାକୁ ଦେଉ ନଥାଏ । 


ଏଇଟା ସେଇ ଦିନର ଘଟଣା । ସକାଳବେଳା ହରି କୁକୁଡ଼ା 
ଘରଟିକୁ ସଫା କରି ଖାଇବାକୁ ଦାନା ଦେଇ କିଛି ସମୟ ଆଗରୁ 
ଯାଇଥ୍ଲା | ଦି'ପହର ବେଳକୁ ଯାଇ ଦେଖ୍ଲା - ଅଣ୍ଡାଦିଆ 
ବାକ୍ସଗୁଡ଼ିକ ଭିତରେ କିଛି ଅଣ୍ଡା । 


ଏତେ ଅଣ୍ଡାଦେଖ୍‌ ହରିର ଆନନ୍ଦ କହିଲେ ନସରେ । 
ଧାଇଁଗଲା ମା” ପାଖକୁ । ତାଙ୍କ ପାଖରେ ପହଞ୍ଚ୍‌ କହିଲା - 
ଆଲୋ ମା” ! ତୋ କଥା ସତ ହେଲା | ଚାଲ୍‌ , ଦେଖ୍ବୁ ଆମ 
କୁକୁଡ଼ା ଅଣ୍ଡା ଦେବା ଆରମ୍ଭ କରିଛନ୍ତି । 


ହରି ସାଙ୍ଗରେ ମା’ ବ୍ରଢ଼ୀ କୁକୁଡ଼ାଘର ଆଡ଼େ ଗଲେ । ହରି 
କୁକୁଡ଼ାଘର ଭିତରେ ପଶି ଅଣ୍ଡା ସବ ବାହାରକୁ ଆଣିଲା । ଧୀରେ 
ଧୀରେ ଅଣ୍ଡାର ପରିମାଣ ବଢ଼ିବାକୁ ଲାଗିଲା । ପ୍ରାୟ ତିନି ସପ୍ତାହ 
ପରେ ହରି ଦେଖ୍ଲା, ତାକୁ ବହୁତ ଅଣ୍ଡା ମିଳୁଛି । 


~~ ~~ 


ସେଦିନ ସେ ହିସାବ କଲା - କୁକୁଡ଼ା ରଖ୍ଛି ତିନିଶହ | ଆଜି 
ଅଣ୍ଡା ମିଳିଲା - ଏକଶହ ପଚାଶ | ଅଧେ କକୁଡ଼ା ଅଣ୍ଡା ଦେଇଛନ୍ତି । 
ଆଉ ଅଧେ ପୁଣି ଅଣ୍ଡା ଦେବେ । ଆସନ୍ତା କାଲି କେତେ ଅଣ୍ଡା 
ହେବ, ଆଗ ଦେଖ୍ବ | ଯଦି ଠିକ୍‌ ପରିମାଣର ଅଣ୍ଡା ନ ମିଳିବ, 
ତେବେ ଡାକ୍ତରବାବ୍ରଙ୍କୁ ପଚାରିବାକୁ ଯିବ | ହରି ଘରେ କୁକୁଡ଼ାମାନେ 

ଅଣ୍ଡା ଦେବା କଥା ଗାଆଁ ଲୋକେ କେଉଁଠୂ ଶୁଣିଲେ କେଜାଣି 
ପ୍ରତିଦିନ ଗରାଖ ଆସି ଘର ପାଖରେ ହାଜର | ହରି ହାତରେ 
ଅଣ୍ଡାଦେଖ୍‌ ଗରାଖମାନେ ପଚାରନ୍ତି - ଆରେ ହରି ! ତୂ ସତରେ 
ଭାରି କପାଳିଆ । ଜିଦ୍‌ କରି କୁକ୍ରଡ଼ା ପାଳିଲୁ । ଆଉ ଏବେ ଖୁଚୃରା 
ଅଣ୍ଡା ବେପାରୀରୁ ବଡ଼ ଅଣ୍ଡା ବେପାରୀ ହେବାକୁ ଯାଉଛୁ । ଆହରି 
ସେମାନେ କହିଲେ - ହରି, ତୋ ଅଣ୍ଡାଗୁଡ଼ିକ ତାଜା ଅଣ୍ଡା । ଆମେ 
ଏଥର ପ୍ରତିଦିନ ତୋଠୁ ଅଣ୍ଡା କିଣିବ୍ର । ଆଉ ବେପାରୀ ପାଖକୁ 
ଯିବୁ ନାହିଁ । କାରଣ ସିଏ ଯେଉଁ ଅଣ୍ଡା ଆଣୁଛି, ସେ ସବୂ ବାହାରୁ 
ଆସୁଚି, କେତେ ଦିନର ହୋଇଥ୍ବ କିଏ କହିବ ? 

ହରି ସବ୍ର ଶୁଣିଲା । ଖୁବ୍‌ ଖୁସି ହୋଇ କହିଲା- ଭାଇମାନେ । 
ମୋ”ଠୁତ ଅଣ୍ଡା ନେଇ ବିକିବ । ଭଲ କଥା । ତେବେ ମୁଁ ଗୋଟିକୁ 
ଅଧୁକ ଦଶ ପଇସାରେ ବିକିବି । ନେବତ ? କିଣିବାକୁ ଆସିଥ୍‌ବା 
ଲୋକମାନେ କହିଲେ - ହରିଆ ! ସେଥ୍୍‌ରେ ବି ଆମର ଆପରଭି 

ନାହିଁ । ତୂ ସବ୍ରଦିନ ଅଣ୍ଡା ଦେବ୍ରକି ନାହିଁ, ଆଗ ଜବାବ୍‌ କର । 


ହରି ସେମାନଙ୍କର ଆଗ୍ରହ ଦେଖ୍‌ ହଁ କହିଲା ଏବଂ ଯିଏ ଯେତିକି 
ଅଣ୍ଡା ନେବାର କଥା, ସେମାନଙ୍କୁ ସେତିକି ଲେଖା ଦେଇ ପଇସା 
ରଖ୍ଲା । ସବୃତକ ଅଣ୍ଡା ତ ସରିଗଲା | ଯେଉଁ ଦୁଇ ତିନିଜଣ ଗରାଖ 
ଅଣ୍ଡା ପାଇଲେ ନାହିଁ, ସେମାନଙ୍କୁ କାଲିକୁ ଆସିବାକୁ କହିଲା । 

ସମସ୍ତେ ଚାଲିଗଲାରୁ ପଇସାତକ ଗଣାଗଣି କରି ଘରକୁ ଗଲା । 
ଦିନକୁ ଦିନ ଅଣ୍ଡାର ପରିମାଣ ବଢ଼ିବାରେ ଲାଗିଲା । ହରି ଦେଖିଲା, 
ଅଣ୍ଡା ବିକାରେ ହାତକୁ ଭଲ ପଇସା ଆସୂଛି । ଘରଖଙ୍ଟ ଯାଇବି 
ବଳୁଛି । 


ଡାକ୍ତର ବାବ୍ରଙ୍କ କହିବା ଅନୁସାରେ ସେ ସୂବିଧାଦେଖ୍‌ ବ୍ୟାଙ୍କକୁ 
ଯାଇ ବଳକା ଟଙ୍କା ସବ୍ର ରଣ ଶୁଝିବାରେ ପଇଠ କରୁଛି । ଏବେ 
ସେ ଡାକ୍ତରବାବ୍ରଙ୍କ ସଙ୍ଗେ ପରାମର୍ଶ କରିବା ପାଇଁ ଅନେକ ସମୟରେ 
ତାଙ୍କ ପାଖକୁ ଯାଉଛି । ଅଣ୍ଡାବିକା ଚାଲିଛି । ରଣ ଶୁଝା ଚାଲିଛି । 
ଏଥୁରେ ଡାକ୍ତରବାବ୍ର ଖୁସି । ବ୍ୟାଙ୍କ୍‌ ମେନେଜର ବି ଖୁସି । କୃକୃଡ଼ା 
ସଂଖ୍ୟା ବଢ଼ାଇବାକୁ ସେ ହରିକୁ ଅଧ୍‌୍କ ରଣ ଦେବାର ବ୍ୟବସ୍ଥା 
କରିଦେଇଛନ୍ତି । ଗାଁ ଲୋକମାନେ ଏସବୁ ଦେଖ୍‌ ହରିକୁ ସାବାସ 
ଦେବାରେ ଲାଗି ଛନ୍ତି । ଆଗ ଅଣ୍ଡା ବେପାରୀର ବ୍ୟବସାୟ ମାନ୍ଦା 
ଧରିଲାଣି | ତାଜୀ ଅଣ୍ଡା ପାଇବା ଆଶାରେ ଅଧୁକାଂଶ ଗରାଖ ଏବେ 
ହରି ପାଖରେ ରୂଣ୍ଡ | 


ସତକୁ ସତ ବର୍ଷକ ଭିତରେ ହରି ରଣଟଙ୍କା ସବୁ ଶୂଝି ଦେଲା । 
ଏବେ ବ୍ୟାଙ୍କରେ ନିଜର ଜମାଖାତା ଖୋଲିଛି । ଟଙ୍କା ଜମେଇବ । 
ଭଲ ଘର ଖଣ୍ଡିଏ କରିବ । ସ୍କୁଲରେ ପୂଅର ନାମ ଲେଖାଇ 
ସାରିଲାଣି । ସେ ପାଠ ପଢ଼ିବା ଆରମ୍ଭ କଲାଣି । 


ହରିର ଭଲ ଚଳିବା ଦେଖ୍‌ ଗୀ ଲୋକମାନେ କୁହାକୁହି 
ହେଉଥାନ୍ତି ହରିଆ ଅଣ୍ଡାବିକି ସତରେ ବଡ଼ଲୋକ ହୋଇଗଲା । 
ଆମେବି ତାରି ଭଳିଆ କାମ କରିପାରିଲେ, ଭଲରେ ଚଳି ପାରିବା । 

